

न्यायालय अन्तर्गत उपसमाहर्ता भूमि सुधार, साहेबगंज।

मुटेशन अपील वाद सं०-05/2019-20

अभिषेक दुग्गर :- बनाम :- अब्दुल गनी वगै०

- प्रथम पक्ष:- 1. अभिषेक दुग्गर, पिता-स्व० नवीन कुमार दुग्गर,
सा०-अश्विनी रोड, 21/2 पो०-शरद बोस रोड,
थाना-रविन्द्र सरोवर,
कोलकाता-700029 (प० बंगाल)
- द्वितीय पक्ष:- 1. अब्दुल गनी, पिता-स्व० शेख जिल्लत मियां,
सा०-सुजापुर (नाथनगर), थाना-नाथनगर,
जिला-भागलपुर (बिहार)।
2. राजीव रंजन, पिता-श्री विरेन्द्र यादव,
सा०-सकरीगली, रामपुर, थाना-साहेबगंज (मु०),
जिला-साहेबगंज।
3. अंचल अधिकारी, साहेबगंज।

-: आदेश :-

यह अपीलवाद की कार्रवाई अपीलार्थी के विज्ञ अधिवक्ता द्वारा दाखिल आवेदन पत्र के आलोक में दिनांक-13.02.2020 को अंचल अधिकारी, साहेबगंज के नामान्तरण आदेश तिथि-29.07.2005 मुटेशन वाद सं०-233/2005-06 के विरुद्ध वाद दायर किया गया। अपील के अंगीकरण के बिन्दु पर विलम्बक्षान्त हेतु आवेदन पत्र पर सुनने के पश्चात् विलम्बक्षान्त करते हुए अपीलवाद को अंगीकृत किया गया। उभय पक्ष को न्यायालय द्वारा नोटिस तामिला कराई गई तथा अंचल अधिकारी, साहेबगंज से उक्त मुटेशन वाद मूल अभिलेख की मांग की गई। अंचल अधिकारी, साहेबगंज के पत्रांक-1082/रा०, दिनांक-15.12.2021 द्वारा इस न्यायालय को याचित मूल अभिलेख की अभिप्रमाणित प्रति उपलब्ध कराया गया। मूल अभिलेख की प्राप्ति के उपरांत उभय पक्ष के विज्ञ अधिवक्ता का बहस सुना।

अपीलार्थी के विज्ञ अधिवक्ता का कहना है कि विपक्षी नं०-01 के द्वारा मौजा-रामपुर नं०-3, खेवट नं०-1 तौजी नं०-427, खाता नं०-205, जमाबंदी नं०-205/360, दाग नं०-45, 71 कुल रकवा-08-09-14 धूर जमीन विपक्षी नं०-02 के नाम नामान्तरण हेतु आवेदन दाखिल किया गया था जिसमें तत्कालीन कर्मचारी का गलत व बनावटी जाँच प्रतिवेदन के आलोक में तत्कालीन अंचल अधिकारी, साहेबगंज द्वारा दिनांक-29.07.2005 को आदेश पारित किया गया। वर्णित जमीन का जमींदार श्रीपत सिंह दुग्गर थे एवं उक्त जमीन का लगान प्राप्त करते थे। श्रीपत सिंह अपने जीवन काल में अपनी पत्नी श्रीमती धन्या कुमारी देवी के नाम दिनांक-05.05.1934 को 99 वर्षों के लिए लीज पर दे दिये थे। जिसकी अवधि 04.05.2033 तक वैध है। श्रीपत सिंह दुग्गर को कोई संतान नहीं था। उनकी पत्नी श्रीमती धन्या कुमारी देवी का भी निधन हो जाने के कारण समी सम्पत्ति का वारिशन उनके भतीजा जदुपत सिंह हुए। उनकी व इनकी पत्नी लीलावती दुग्गर की मृत्यु उपरांत उनके पुत्र नवीन कुमार दुग्गर को प्राप्त हुआ। नवीन कुमार दुग्गर की मृत्यु उपरांत समी चल व अचल सम्पत्ति का मालिक एकमात्र आवेदक है। विपक्षी नं०-01 ने उक्त जमीन को गलत तरीके से विपक्षी नं०-02 को बेच दिया जिसे बेचने का उसे कोई कानूनी अधिकार नहीं था। आवेदक या उनका कोई भी वारिसानजन उक्त जमीन विपक्षी तथा उनके किसी वारिसन को नहीं बेचा है। मुटेशन वाद में जमीन का वास्तविक रैयत एवं 16/आना रैयत को नोटिस तामिला नहीं कराया गया तथा राजस्व कर्मचारी से सांठगाँठ कर गलत नोटिस तामिला दिखाकर टेबुल रिपोर्ट तैयार किया गया था जो सही नहीं है। गलत तथ्य एवं गलत जांच रिपोर्ट के आधार पर अंचल अधिकारी, साहेबगंज के द्वारा मुटेशन वाद सं०-233/2005-06, दिनांक-29.07.2005 को आदेश पारित कर दिया गया। जो कि कानूनी दृष्टिकोण से यह मुटेशन आदेश गलत एवं अमान्य है। इसलिए मुटेशन वाद सं०-233/2005-06 में पारित आदेश दिनांक-29.07.2005 को निरस्त किया जाय।

इसके विपरीत उत्तरवादी के विज्ञ अधिवक्ता का कहना है कि अपीलार्थी ने यह केस मृत व्यक्ति पर किया है, अब्दुल गनी कि मृत्यु इस केस के फाईल होने से बहुत पूर्व हो चुकी है और यह Settled Law है कि मरे व्यक्ति पर केस नहीं चल सकता है। आवेदक के

द्वारा माननीय के न्यायालय में अपनी पहचान के संबंध में कोई पुख्ता कागजात दाखिल नहीं किया गया है। आवेदक के द्वारा दाखिल किया गया वंशावली गलत एवं अमान्य है। स्वयं अपीलार्थी द्वारा अपने अपील आवेदन में दी गई वंशावली इस बात को प्रमाणित करती है कि ये अपीलार्थी श्रीपत सिंह दुग्गर के वंशावली में नहीं आता है। उत्तरवादी-02 द्वारा जो सम्पत्ति अब्दुल गनी से खरीदी गई है। वह संपत्ति अब्दुल गनी की नीज खरीदी गई जमीन है। वास्तव में विवादित जमीन श्रीपत सिंह दुग्गर की ही थी। जिन्होंने अपने जीवन काल में ही 1959 में हाजी मो० ईलाही बक्स एवं मो० अब्दुल गनी को रजिस्टर्ड केवाला सं०-3351/दिनांक-08.01.1959 के द्वारा बिक्री कर दखल दे दिया था। तथा उक्त विवादित जमीन 1959 से ही उत्तरवादी 01 के पिता के दखल कब्जे एवं स्वामित्व में है। तथा उत्तरवादी 01 को अपने पिता से ही उत्तराधिकार में प्राप्त हुआ है जो इनके हिस्से के ही हैं। जो उन्होंने अपने दखल एवं स्वामित्व से उत्तरवादी 02 को रजिस्टर्ड केवाला के माध्यम से बिक्री कर दखल दे दिया। जिसपर 2005 से उत्तरवादी 02 का दखल कब्जा एवं स्वामित्व है। जो वैध रूप से इनके पक्ष में नामान्तरित हुई है।

अंचल अधिकारी, साहेबगंज के द्वारा जांच प्रतिवेदन में प्रतिवेदित किया गया है कि उक्त जमीन मौजा-रामपुर करारा, थाना नं०-03, जमाबंदी नं०-205/360, दाग नं०-45 एवं 71 रकवा क्रमशः 0.016 डिसमील एवं 2.80 एकड़ जमीन में से अंश रकवा दाग नं०-45 से 0.01 डिसमील जमीन बंदरगाह में अधिग्रहण हुआ है। वर्तमान में शेष रकवा-2.80 एकड़ जमीन राजीव रंजन, पिता-स्व० विरेन्द्र यादव के नाम से पंजी-11 में दर्ज है। जिसका नामान्तरण वाद सं०-233/2005-06, दिनांक-29.07.2005 है। उपस्थित ग्रामीण से पूछने पर बताया गया कि दाग नं०-45 एवं 71 पर स्थित आम बगान पर राजीव रंजन, पिता-स्व० विरेन्द्र यादव का दखल कब्जे में है।

अपीलार्थी को निबंधित पत्र सं०-EJ266946228IN, दिनांक-26.04.2022 एवं पुनः निबंधित पत्र सं०-RJ283604705IN, दिनांक-21.10.2022 को उनके द्वारा उपलब्ध कराये गये पत्राचार पता पर पत्र भेजा गया। प्रेषित पत्र में डाकिया द्वारा दिनांक-26.10.2022 को Refund अंकित करते हुए वापस किया गया। इसके साथ-साथ अपील वाद प्रारंभ होने के उपरांत अपीलार्थी द्वारा दिनांक-10.08.2021, 23.08.2021, 06.09.2021, 16.09.2021, 21.10.2021, 30.10.2021, 17.12.2021 एवं दिनांक-17.06.2022 को हाजरी दी गई, किन्तु आपत्ति के आलोक में कोई भी प्रमाणित राजस्व कागजात व साक्ष्य उपलब्ध नहीं कराया गया।

अतएव अपीलार्थी के अपील आवेदन पत्र को अस्वीकृत एवं खारिज किया जाता है तथा अंचल अधिकारी, साहेबगंज का नामान्तरण वाद सं०-233/2005-06 आदेश तिथि 29.07.2005 को बरकरार रखा जाता है। अपीलार्थी चाहे तो सक्षम न्यायालय में इस वाद के विरुद्ध अपील दायर कर सकते हैं। आदेश की प्रति संबंधित पक्षों को उपलब्ध कराना सुनिश्चित करें एवं मूल अभिलेख अंचल अधिकारी, साहेबगंज को भेजे।

लेखापित एवं संशोधित।

उपसमहर्ता भूमि सुधार,
साहेबगंज।

उपसमहर्ता भूमि सुधार,
साहेबगंज।

ज्ञापांक:- 06/डी0बी0, साहेबगंज, दिनांक-16.03.2023

प्रतिलिपि:- अंचल अधिकारी, साहेबगंज को सूचनार्थ एवं आवश्यक कार्रवाई हेतु प्रेषित।

अनुलग्नक :-

1. आदेश की प्रति कुल- एक (01)पन्ने में।
2. अंचल अधिकारी, साहेबगंज का नामान्तरण वाद सं०-233/2005-06 मूल अभिलेख की अभिप्रमाणित प्रति कुल- ग्यारह (11) पनों में।

उपसमहर्ता भूमि सुधार,
साहेबगंज।

16.03.23